

„Комсамольскі съпейнік“. Пад рэдакцыяй газэты „Малады Араты“.

Бібліятэка „Чырвоная Зьмена“. Менск, 1924 г.

„Комсамол узяў на сябе справу даць вёсцы комсамольскую песнью, акомсамоліць старыя мотывы“ — такая зроблена ўвага да невялічкага зборніка песень.

„Комсамольскі съпейнік“ зъяўляецца першую спрабою, першым крокам у выкананыні вышэйазначанага задання.

Патрэба на вёсцы ў комсамольскай песні вялікая. Акомсамольваць старыя мотывы таксама пара насыпела. І ці трэба казаць аб tym, што такія зборнікі якраз святачавы? Кожны вясковы комсамолец, кожны вясковы хлопец і дзяўчына ўжо даўно чакалі такога съпейніка і цяпер з вялікім задаваленнем стрэнуть свайго найлепшага сябра — „Комсамольскі съпейнік“.

Але ня толькі стрэнуть, а й знайдуць у ім шмат таго, што раней шукалі й нідзе не знаходзілі. Ці мала каму даводзілася чуць, а то й чытаць, што комсамольцы маюць свае песні і іх пяюць? Каму-небудзь, напэўна, даводзілася чуць нават, як яны й пяюцца. Не дарма-ж чутны гутаркі, што вось голас-тая ведаю тэй ці іншай песні, але самой песні ня съязміў, не пераняў, бо толькі адзін раз чуў, як быў у горадзе. Вось цяпер, вось у гэтym „Комсамольскім съпейніку“ і знайдзе кожны самая песнь. Большасць з іх кожны комсамолец ведае, якім голасам съпяваеть.

А колькі яшчэ радасці будзе для вясковой моладзі, калі яна разгорне гэты съпейнік і ўгледзіць комсамольскую песню ў сваёй роднай мове? Вось у гэтym вялікая каштоўнасць гэтай першай спробы — „Комсамольскага съпейніка“. Сваім комсамольскім зъместам ён робіць першы крок да таго, каб і беларускую песню страсянуць і вытрасяці з яе ўсё „бляяньне нуднае ягнят“¹, а самы мотыв, самы голас песні акомсамоліць новым узнімаочым дух і бадзёрачым настрой комсамольскім напевам-зъместам. Першая спроба досыць удалая.

„Комсамольскі съпейнік“ мае тры разьдзелы: 1) рэволюцыйныя съпевы, 2) комсамольскія і 3) вайскова-маладняцкія.

Тут асабліва вясковая моладзь здаволіцца, калі ўгледзіць песні: „[M]аладняк“ („Маладая Гвардыя“) і „Чырвоная армія“. Перакладзены гэтыя песні добра й мілагучна.

Вясковая моладзь знайдзе ў „Комсамольскім съпейніку“ песні, якія павінны выціснуць і страсянуць старыя, нудныя напевы. Першы крок да акомсамольвання мотываў вясковых зроблены. Астаецца слова за самімі вясковымі комсамольцамі, каб зрабіць далейшы крок.